

भूकम्पबाट प्रभावित निजी आवास पुनर्निर्माण अनुदान वितरण कार्यविधि, २०७३

म.प. स्वीकृत २०७३।९।२४

पहिलो संसोधन २०७४।९।१९

सम्बत् २०७२ साल वैशाख १२ गतेको विनाशकारी भूकम्प र तत्पश्चातका भूकम्पहरूबाट क्षतिग्रस्त निजी आवास पुनर्निर्माण एवं प्रवलीकरणका लागि प्रदान गरिने अनुदानलाई सरल एवं व्यवस्थित बनाउन र पुनर्निर्माण एवं प्रवलीकरणका मापदण्ड तथा प्रकृया निर्धारण गर्ने सम्बन्धमा व्यवस्था गर्न वाञ्छनीय भएकोले,

नेपाल सरकारले देहायको कार्यविधि बनाएको छ ।

१. संक्षिप्त नाम, विस्तार र प्रारम्भ:

- (१) यस कार्यविधिको नाम "भूकम्पबाट प्रभावित निजी आवास पुनर्निर्माण अनुदान वितरण कार्यविधि, २०७३" रहेको छ ।
- (२) यो कार्यविधि नेपाल सरकार, मन्त्रिपरिषद्द्वारा तोकिए बमोजिमका भूकम्प प्रभावित जिल्लाहरूमा लागू हुनेछ ।
- (३) यो कार्यविधि तुरुन्त प्रारम्भ हुनेछ ।

२. परिभाषा: विषय वा प्रसङ्गले अर्को अर्थ नलागेमा यस कार्यविधिमा,—

- (क) "आयोजना सञ्चालन कार्यविधि" भन्नाले भूकम्पबाट प्रभावित निजी आवास पुनर्निर्माण कार्यक्रम सञ्चालन गर्नका लागि तयार भएको कार्यविधि सम्झनुपर्छ ।
- (ख) "आवास इकाई" भन्नाले स्वीकृत मापदण्ड, नक्शा एवं डिजाईन अनुसारको प्रविधि अवलम्बन गरी निर्माण गरिएका आवासीय घर सम्झनु पर्छ ।
- (ग) "केन्द्रीय आयोजना कार्यान्वयन इकाई" भन्नाले प्राधिकरण वा पुनर्निर्माण तथा पुनर्स्थापना कार्यको लागि सम्बद्ध मन्त्रालय अन्तर्गत कार्यक्रम सञ्चालन गर्न स्थापना भएका केन्द्रीय

आयोजना कार्यान्वयन इकाई वा प्राधिकरणले तोकेको संस्था वा निकाय वा पदाधिकारीलाई सम्झनु पर्छ ।"

- (घ) "जिल्ला आयोजना कार्यान्वयन इकाई" भन्नाले प्राधिकरण वा पुनर्निर्माण तथा पुनर्स्थापना कार्यक्रम सञ्चालन गर्ने सम्बद्ध मन्त्रालय अन्तर्गत जिल्लास्थित आयोजना कार्यान्वयन इकाई वा प्राधिकरणले तोकेको संस्था वा निकाय वा पदाधिकारीलाई सम्झनु पर्छ ।"
- (ङ) "प्राधिकरण" भन्नाले भूकम्पबाट प्रभावित संरचनाको पुनर्निर्माण सम्बन्धी ऐन, २०७२ अनुसार गठित "राष्ट्रिय पुनर्निर्माण प्राधिकरण" भन्ने सम्झनु पर्छ ।
- (च) "प्रवलीकरण" भन्नाले भूकम्पबाट प्रभावित संरचनाहरूमा भएको क्षतिको ग्रेड २ को प्राविधिक समाधान (मेजर रिपेयर) र क्षतिको ग्रेड ३ को प्राविधिक समाधान (माइनर रिपेयर) गर्नु पर्ने भनी प्राविधिकद्वारा एकिन भएको मर्मत संभार सम्बन्धी कामलाई संझनु पर्छ र सो शब्दले भूकम्पबाट प्रभावित आवास पुनर्निर्माण लगत संकलन कार्यक्रमको लगत संकलन प्रश्नावलीमा उल्लेख भएको ग्रेड र प्राविधिक समाधान समेतलाई जनाउनेछ ।
- (छ) "लाभग्राही" भन्नाले दफा ३ बमोजिम छनौट भएका व्यक्ति वा परिवार सम्झनु पर्छ ।
- (ज) "विभाग" भन्नाले पुनर्निर्माण तथा पुनर्स्थापना कार्यको लागि प्राधिकरणद्वारा तोकिएका सम्बद्ध मन्त्रालयका सबन्धित विभागहरू सम्झनु पर्छ ।
- (झ) "स्थानीय तह" भन्नाले गाउँ पालिका, नगरपालिका र जिल्ला समन्वय समितिलाई सम्झनु पर्छ ।
- (ञ) "हकवाला" भन्नाले पैतृक सम्पत्तिमा अंश हक पाउने व्यक्ति सम्झनु पर्छ ।

३. लाभग्राहीको पहिचान:

(१) लाभग्राहीको पहिचान देहायबमोजिम हुनेछः

(क) प्राधिकरणबाट सम्बत् २०७२ साल बैशाख १२ को विनाशकारी भूकम्प र त्यसपछिका परकम्पहरूबाट क्षतिग्रस्त भएका निजी आवास पुनर्निर्माण एवं प्रबलीकरणका लागि गरिएको लगत संकलन कार्यक्रम अन्तर्गत संकलित तथ्याङ्क र अनुसूची - १ बमोजिमको विश्लेषण, पुनर्निर्माण तथा पुनर्स्थापना सम्बन्धी गुनासो व्यवस्थापन कार्यविधि, २०७३ र जोखिमयुक्त बस्ती स्थानान्तरण तथा पुनर्स्थापना सम्बन्धी कार्यविधि, २०७३ बमोजिम यकिन भई कार्यकारी समितिले निर्णय गरेको क्षतिग्रस्त निजी घरका घरधनी,

(ख) भूकम्पबाट क्षतिग्रस्त भएको घर बाहेक सोही स्थान वा अन्यत्र बसोबासयोग्य अर्को घर नभएको व्यक्ति वा परिवार ।

(२) उपदफा (१) बमोजिमको लाभग्राहीसँग नागरिकताको प्रमाणपत्रको प्रतिलिपी, जग्गाधनी दर्ता प्रमाणपूजाको प्रतिलिपि वा अनुसूची-१ को बुँदा नम्बर १२ बमोजिमको सर्जमिन मुचुलका र केन्द्रीय तथ्याङ्क विभागबाट भूकम्प प्रभावित आवास पुनर्निर्माण लगत संकलन कार्यक्रम अन्तर्गत तथ्याङ्क संकलनको क्रममा दिइएको निस्सा कागज हुनुपर्नेछ ।

४. "भूकम्प प्रतिरोधी प्रविधिको प्रयोग":

"(१) प्राधिकरणले सम्बद्ध विभाग लगायतका निकायहरूसँगको समन्वय र प्राविधिक सहयोगमा राष्ट्रिय भवन संहिता समेतको आधारमा भूकम्प प्रतिरोधी प्रविधि तयार पारी स्वीकृत गर्नेछ । कुनै निकाय वा संस्थाले पुनर्निर्माण एवं प्रबलीकरणको प्रयोजनका लागि

भूकम्प प्रतिरोधी आवासको डिजाइन वा निर्माण गर्दा स्वीकृति लिनु पर्नेछ ।"

"(२) पुनर्निर्माण गर्न अनुदान पाउने लाभग्राहीले उपदफा (१) बमोजिम स्वीकृत प्रविधि अपनाई निजी आवास पुनर्निर्माण गर्नु पर्नेछ ।"

(३) लाभग्राहीले निजी आवास पुनर्निर्माण गर्दा प्रचलित भवन संहिताको प्रयोग र पालना गर्नु पर्नेछ ।

"(४) प्राधिकरणले भूकम्प प्रतिरोधी निजी आवासहरूको प्राविधिक मापदण्ड तर्जुमा गर्नका लागि प्राधिकरणले तोकेको अधिकारीको संयोजकत्वमा संघीय मामिला तथा स्थानीय विकास मन्त्रालय, सहरी विकास मन्त्रालय तथा सहरी विकास तथा भवन निर्माण विभाग, त्रिभुवन विश्वविद्यालय इन्जिनियरिङ्ग अध्ययन संस्थानका सम्बन्धित विषयका विज्ञ प्रतिनिधि तथा प्राधिकरणले आवश्यक ठानेका अन्य विज्ञहरू सहितको एक "भूकम्प प्रतिरोधी निजी आवास अनुदान मापदण्ड निर्धारण समिति गठन गर्नेछ ।"

"(५) सम्बद्ध आयोजना कार्यान्वयन इकाईले लाभग्राहीहरूलाई प्राधिकरणद्वारा स्वीकृत भूकम्प प्रतिरोधी प्रविधि सहितका न्यूनतम मापदण्ड उपलब्ध गराउने छ । लाभग्राहीले चाहेमा नमूना आवासको नक्शा रोज्न वा भूकम्प प्रतिरोधात्मक प्रविधि अनुसार अन्य डिजाइनहरूको घर बनाउन सक्नेछ ।"

"(६) लाभग्राहीले घर निर्माण वा प्रबलीकरण गर्दा अनिवार्य रूपमा भूकम्प प्रतिरोधी प्रविधि अनुशरण गर्ने गरी र प्राधिकरणले तोकेबमोजिम गुणस्तर कायम गर्ने गरी सम्झौता गर्नु पर्नेछ ।"

(७) खारेजी

"(८) प्राधिकरण वा प्राधिकरणबाट तोकिएका संस्था, निकाय वा प्राविधिकले प्राधिकरणबाट तोकिएको ढाँचामा निरीक्षण र

प्रमाणीकरण गर्नेछ । सो बमोजिम कार्य भए नभएको सम्बन्धमा प्राधिकरणले आवश्यकता अनुसार अनुगमन गर्नेछ । "

५. अनुदान सम्झौता र वित्तीय प्रबन्ध:

"(१) शर्त सहितको अनुदान सम्झौता पत्रको आधारमा प्राधिकरणले तोकेको निकाय वा स्थानीय तहबाट प्रक्रिया पूरा भएपछि लाभग्राहीलाई अनुदान रकम वितरण गरिनेछ । "

(क) प्राधिकरणले संघीय मामिला तथा स्थानीय विकास मन्त्रालय सम्बद्ध आयोजना कार्यान्वयन इकाईमार्फत सम्बद्ध जिल्ला आयोजना कार्यान्वयन इकाईलाई आवश्यकता अनुसार अनुदानको रकम निकाशा गर्नेछ ।

(ख) सम्बद्ध जिल्ला आयोजना कार्यान्वयन इकाईले लाभग्राहीहरूको सूची सम्बन्धित बैंक तथा स्थानीय तहलाई उपलब्ध गराउनेछ । सम्बन्धित स्थानीय तहले सूचीकृत लाभग्राहीसँग अनुदान सम्झौता गर्नेछ । सोही आधारमा सम्बन्धित बैंकले सम्बन्धित लाभग्राहीको खातामा रकम उपलब्ध गराउने छ ।

(ग) "लाभग्राहीलाई अनुदान उपलब्ध गराउँदा अनुसूची-१को विश्लेषण समेतबाट आवास पुनर्निर्माण गर्नुपर्ने लाभग्राहीमा परेका घरधनीको हकमा प्राधिकरणले तोकेको प्रक्रिया अनुसार लाभग्राही पहिचान गरी प्राधिकरणले तोकेबमोजिम सम्झौता गरी पहिलो किस्ता वापत पचास हजार रुपैया, दोश्रो किस्ता वापत एक लाखपचास हजार रुपैया र अन्तिम किस्ता वापत शौचालय वा वैकल्पिक उर्जा समेत एक लाख सहित जम्मा तीन लाख रुपैया अनुदान उपलब्ध गराइने छ । अनुसूची-१ को विश्लेषणबाट प्रवलीकरण वर्गमा पर्ने लाभग्राही घरधनीका हकमा प्राधिकरणले तोकेको प्रक्रिया अनुसार प्राधिकरणले

तोकेबमोजिम सम्झौता गरी प्रवलीकरणका लागी पहिलो किस्ता वापत पचास हजार रुपैया र अन्तिम किस्ता वापत पचास हजार रुपैया अनुदान उपलब्ध गराइने छ ।"

(घ) कुनै लाभग्राहीले तीन लाख रुपैया अनुदान रकमभन्दा बढी लागतको निजी आवास पुनर्निर्माण गरेमा वा एकलाख रुपैयाभन्दा बढी रकम खर्च गरी निजी आवास प्रवलीकरण गरेमा निजले पाएको अनुदान रकमभन्दा जति बढी रकम खर्च गरेपनि त्यसरी बढी खर्च गरेको रकम लाभग्राही स्वयंले व्यहोर्नु पर्नेछ ।

(ङ) निजी आवास पुनर्निर्माण एवं प्रवलीकरणका लागी उपलब्ध गराइएको अनुदान रकमभन्दा बढी रकम खर्च गरी निजी आवास पुनर्निर्माण प्रवलीकरण वा मर्मत संभार गर्न चाहने लाभग्राहीले निर्माणाधीन घर धितो राखी सामूहिक जमानीमा नेपाल सरकारले निर्णय गरे अनुसारको निर्व्याजी कर्जा रकम नेपाल राष्ट्र बैङ्कले तर्जुमा गरेको कार्यविधिका आधारमा बैङ्कमार्फत प्राप्त गर्न सक्नेछन् ।

(च) खण्ड (ङ) अनुसार कर्जा लिन नचाहने भूकम्प पिडित परिवारले बैङ्क तथा वित्तीय संस्थाबाट ऋण लिन चाहेमा नेपाल राष्ट्र बैङ्कले तर्जुमा गरेको कार्यविधिको आधारमा नेपाल सरकारले निर्णय गरे अनुसारको रकम सहुलीयत व्याज दरमा भूकम्प पीडित विशेष आवास कर्जा स्वरूप प्राप्त गर्न सक्नेछन् ।

(छ) लाभग्राहीले निर्माणाधीन घर धितोमा राखी नेपाल राष्ट्र बैङ्क मार्फत प्राप्त हुने सामूहिक जमानीको निर्व्याजी कर्जा एवं सहुलीयत दरको विशेष आवास कर्जा प्राप्त गर्दा दफा ४

को उपदफा (२) र (३) बमोजिम निजी आवास पुनर्निर्माण गरेको सुनिश्चित गर्नु पर्नेछ ।

(ज) लाभग्राहीले सरकारबाट उपलब्ध हुने सहायताको सम्पूर्ण रकम निजी आवास निर्माणको कार्यमा मात्र खर्च गर्नु पर्नेछ ।

"(झ) सम्झौतापत्र तथा खर्च विवरण सम्बन्धी अभिलेख सम्बन्धित आयोजना कार्यान्वयन इकाईहरूले राख्नु पर्नेछ र सोको अभिलेखसम्बन्धित स्थानीय तह, सम्बद्ध केन्द्रीय आयोजना कार्यान्वयन इकाई तथा प्राधिकरणमा आवधिक रूपमा पठाउनु पर्नेछ ।"

(ञ) खारेजी

"(२) स्वदेशी वा विदेशी साझेदार संस्थाको सहयोगमा निजी आवास पुनर्निर्माण एवं प्रवलीकरण गर्न अनुदान पाएको लाभग्राहीलाई यस कार्यविधि बमोजिम आवास अनुदान उपलब्ध गराइने छैन । तर निजी आवास पुनर्निर्माण गर्नको लागि प्राधिकरणबाट पहिलो किस्ता अनुदान दिएका लाभग्राहीलाई कुनै साझेदार संस्थाले प्राधिकरणको अनुमतिमा निश्चित मापदण्ड र प्रक्रिया पूरा गरी बाँकी किस्ता दिई निजी आवास पुनर्निर्माण वा प्रवलीकरण गर्न सक्नेछन् । यसरी अनुदान पाएको लाभग्राहीहरूले उपदफा (१) को खण्ड (ङ) वा (च) बमोजिमको कर्जा लिन यस उपदफाले बाधा पुऱ्याएको मानिने छैन । तर निजी आवास भवन नै प्राप्त गरेका लाभग्राहीले यो सुविधा प्राप्त गर्ने छैनन् ।"

(३) कुनै लाभग्राहीको एकभन्दा बढी आवास भवन क्षति भएको रहेछ भने त्यस्ता लाभग्राहीले यस कार्यविधिको अधिनमा रही एउटा मात्र आवासको पुनर्निर्माण गर्न अनुदान पाउनेछ । प्रवलीकरण गर्नु पर्ने निजी आवासको हकमा एउटा मात्र निजी आवास प्रवलीकरण गर्न अनुदान दिइनेछ ।

- (४) नेपाल सरकारले सञ्चालन गरेको कुनै आयोजना कार्यान्वयनका लागि जग्गा अधिग्रहण गर्न कारवाही चलाएको स्थान वा प्रस्तावित आयोजनाको क्षेत्र भूकम्प प्रभावित क्षेत्रमा पर्ने रहेछ भने त्यस्तो क्षेत्रका लाभग्राहीलाई अनुसूची— १ मा व्यवस्था भए अनुसार अस्थायी आवास निर्माण गर्न अनुदान उपलब्ध गराइने छ ।

६. निर्माण सामग्री उपलब्ध गराउन सहयोग गर्ने:

"(१) निजी आवासका लागि आवश्यक पर्ने जस्तापाता, सिमेन्ट, हुक, कब्जा, काठ जस्ता निर्माण सामग्रीहरू स्थानीय बजारमा यथेष्ट मात्रामा उपलब्ध गराउन, गुणस्तर कायम गर्न गराउन तथा सोको नियमन गर्न गराउन सम्बन्धित जिल्लाका प्रमुख जिल्ला अधिकारीको संयोजकत्वमा प्राधिकरणले तोकेका निकायहरू, सम्बद्ध जिल्ला तहका कार्यान्वयन इकाईहरू, स्थानीय तहका निकायहरू, जिल्ला वन कार्यालय, उद्योग वाणिज्य संघ, निर्माण व्यवसायी संघको प्रतिनिधित्व रहने गरी निर्माण सामग्री आपूर्ति व्यवस्थापन तथा सहजीकरण समिति गठन गरिनेछ । उक्त समितिले बैठक सञ्चालन सम्बन्धी कार्यविधि आफै तय गर्नेछ ।"

(२) उपदफा (१) बमोजिमको निर्माण सामग्रीहरूको गुणस्तर र आपूर्ति व्यवस्थापन सम्बन्धमा राष्ट्रिय पुनर्निर्माण प्राधिकरणको जिल्ला समन्वय समितिको सचिवालयले आवश्यक अनुगमन गर्नेछ ।

७. खारेजी

८. सीप विकास एवं दक्षता अभिवृद्धि सम्बन्धी तालिम सञ्चालन:

निजी आवास पुनर्निर्माणका लागि आवश्यक पर्ने जनशक्ति उत्पादनका लागि सीप विकास एवं दक्षता अभिवृद्धि सम्बन्धी विविध तालीमहरू जिल्ला तथा स्थानीय स्तरमा सञ्चालन गरिने छन्।

९. निर्देशन दिन सक्ने:

यस कार्यविधि बमोजिमको काम कारवाहीका सन्दर्भमा प्राधिकरणले केन्द्रीय आयोजना कार्यान्वयन इकाईहरूलाई निर्देशन दिन सक्नेछ । त्यस्तो निर्देशन पालना गर्नु सम्बन्धित सबैको कर्तव्य हुनेछ ।

१०. कारवाही हुने:

यस कार्यक्रमबाट लाभान्वित हुने गलत मनसायले झुठ्ठा विवरण पेश गरेमा वा यस्तो व्यहोरा सिफारिश गरेको पाइएमा निजसँग निजी आवास अनुदान संझौता भइसकेको रहेछ भने त्यस्तो संझौता रद्द गरी त्यस्ता व्यक्तिलाई प्रचलित कानून बमोजिम कारवाही गरिनेछ ।

११. स्वदेशी वा विदेशी संघ संस्थाबाट गरिने सहायता सम्बन्धी व्यवस्था:

- (१) कुनै स्वदेशी वा विदेशी संघ संस्था वा व्यक्तिले लाभग्राहीलाई निजी आवास भवन पुनर्निर्माण एवं प्रबलीकरणका लागि अनुदान वितरण गर्दा यसै कार्यविधि बमोजिम गर्नु पर्नेछ ।
- (२) कुनै स्वदेशी वा विदेशी संघ संस्था वा व्यक्तिले निजी आवास निर्माण गर्न वा बस्ती विकास गर्न वा त्यस्तो कामको लागि अन्य प्राविधिक सहयोग गर्दा प्राधिकरणको स्वीकृति लिनु पर्नेछ ।
- (३) यो कार्यविधि प्रारम्भ हुनु अघि कुनै स्वदेशी वा विदेशी संघ संस्था वा व्यक्तिले निजी आवास पुनर्निर्माण गर्न दुई लाख रुपैयाँ अनुदान रकम दिने गरी प्राधिकरणसँग त्रिपक्षीय संझौता गरी लाभग्राहीलाई सो रकम दिइसकेको र यस कार्यविधि बमोजिम तीन लाख रुपैयाँ उपलब्ध गराउन नसक्ने अवस्थामा त्यस्ता

लाभग्राहीलाई नपुग हुन आउने रकम यसै कार्यविधि बमोजिम अनुदान स्वरूप उपलब्ध गराइने छ ।

(४) खारेजी

११ क) फारमको नमूना र ढाँचा: तोक्ने:

"यस कार्यविधिलाई कार्यान्वयन गर्न आवश्यक प्रकृया, पुष्ट्याई, फारमको नमूना तथा ढाँचाहरु कार्यकारी समितिले तय गर्न सक्नेछ ।"

१२. खारेजी र बचाउ:

(१) भूकम्पबाट क्षतिग्रस्त भएका निजी आवास पुनर्निर्माण अनुदान वितरण सम्बन्धी कार्यविधि, २०७२ खारेज गरिएको छ ।

(२) भूकम्पबाट क्षतिग्रस्त भएका निजी आवास पुनर्निर्माण अनुदान वितरण सम्बन्धी कार्यविधि, २०७२ बमोजिम भए गरेका काम कारबाही यसै कार्यविधि बमोजिम भए गरेको मानिनेछ ।

अनुसूची -१

दफा ३ को उपदफा (१) संग सम्बन्धित

भूकम्पबाट क्षतिग्रस्त निजी आवास पुनर्निर्माण एवं प्रबलीकरण अनुदानका लागि
लाभग्राही छनौट मापदण्ड

सम्बत् २०७२ वैशाख १२ गतेको विनाशकारी भूकम्प तथा त्यसपछिका परकम्पहरूबाट क्षतिग्रस्त निजी आवास भवनहरूको पुनर्निर्माण एवं प्रबलीकरणका लागि अनुदान प्राप्त गर्ने लाभग्राहीहरूको पहिचान देहायबमोजिम हुनेछ ।

"(१) प्राधिकरणबाट संचालित भूकम्प प्रभावित आवास पुनर्निर्माण लगत संकलन कार्यक्रम अन्तर्गत संकलन गरिएको तथ्यांक विश्लेषण गर्दा क्षतिको स्तर (ग्रेड) तीन (मेजर रिपेयर), चार वा पाँचमा सूचीकृत हुनुको साथै प्राविधिक समाधान (मेजर रिपेयर वा पुनर्निर्माण) गर्नुपर्ने वर्गका घरधनीहरू र पुनर्निर्माण तथा पुनर्स्थापना सम्बन्धी गुनासो व्यवस्थापन कार्यविधि, २०७३ र जोखिमयुक्त बस्ती स्थानन्तरण तथा पुनर्स्थापना सम्बन्धी कार्यविधि, २०७३ बमोजिम प्राधिकरणले तोकेको प्रक्रिय अनुसार तीन लाख रुपैयासम्म अनुदान उपलब्ध गराइनेछ । त्यस्तै गरी उक्त कार्यक्रम अन्तर्गत संकलन गरिएको तथ्यांकमा क्षतिको स्तर (ग्रेड) २ (साथै प्राविधिक समाधान -मेजर रिपेयर गर्नुपर्ने भएको) र क्षतिको स्तर (ग्रेड) ३ (साथै प्राविधिक समाधान -माइनर रिपेयर गर्नुपर्ने वर्गका) घरधनीहरूलाई प्राधिकरणले तोकेको प्रक्रिय अनुसार एक लाख रुपैया अनुदान उपलब्ध गराइनेछ ।

जोखिमयुक्त बस्तीबाट अन्यत्र सार्नुपर्ने भनी किटान भएका घरधनीहरू मध्ये कुनै घरधनीले आफ्नो इच्छा अनुसारसोही जिल्ला वा सीमाना जोडिएको प्रभावित जिल्लाको सुरक्षित स्थानमा बसोबास गर्न चाहेमा उक्त ठाउँमा घर निर्माण गर्न चाहिने जग्गा व्यवस्था गर्नकोअनुदान स्वरूप लागि प्राधिकरणले तोके बमोजिमको प्रक्रिया पुरा गरी दुई लाख रुपैया एकमुष्ट उपलब्ध गराइनेछ ।"

(२) बुँदा नम्बर १ मा समावेश भएका घरधनीहरूमध्ये निम्न अवस्थामा निम्नानुसार अनुदान सहयोग उपलब्ध गराइनेछ ।

(क) २०७२ साल वैशाख १२ गते अगावै सम्बन्धित जिल्ला मालपोत कार्यालयमा अंशबण्डा पास गरेका घर परिवारलाई छुट्टै घर परिवारमा गणना गरी अनुदान रकम उपलब्ध गराइनेछ ।

(ख) एकाघर परिवारको सदस्यको नाममा घर जग्गा भएको, तर घर जग्गाको स्वामित्व भएको परिवारको सदस्य विदेशमा भएको अवस्थामा घर बनाउनका लागि एकाघर परिवारको नाता प्रमाणित भएका हकवाला व्यक्तिलाई तोकिएबमोजिमको अनुदान रकम उपलब्ध गराइनेछ ।

(ग) कुनै ठाउँमा जग्गा नापी नै नभएको, तर बस्ती बसेको अवस्थामा त्यस्ता बस्तीका घरहरूलाई अनुदान रकम उपलब्ध गराउने सम्बन्धमा त्यस्तो बसोबास भएको जग्गा व्यक्तिगत भए नापी गरी गराई सम्बन्धित व्यक्तिको नाममा नियमानुसार जग्गाधनी प्रमाणपूर्जा प्राप्त गरेपछि वा सम्बन्धित स्थानीय तहको सिफारिश र सर्जमिन मुचुल्काको आधारमा तोकिएबमोजिमको अनुदान रकम उपलब्ध गराइनेछ ।

"(घ) भूकम्पबाट क्षतिग्रस्त आवास भएकै जिल्ला वा सीमाना जोडिएको भूकम्पबाट प्रभावित जिल्लाको अन्य सहज हुने उपयुक्त स्थानमा आवास निर्माण गर्ने भएमा उल्लिखित अनुदान रकम उपलब्ध गराइनेछ ।"

(ङ) जग्गाधनीको मृत्यु भई हकवालाहरूमा नामसारी हुन बाँकी भएको अवस्थामा मृतकको हकवालाले मृत्यु दर्ता प्रमाणपत्र सहित निवेदन दिएमा सबै हकवालाहरूको संयुक्त वा निजहरूको मञ्जुरीमा हकवालामध्ये एक जनाको नाममा मात्र अनुदान उपलब्ध गराइनेछ ।

"(च) प्राधिकरणबाट संकलन गरिएको तथ्यांकमा समावेश भएका तर अनुदानसम्झौता हुन अगावै घरधनी स्वयंले घर निर्माण कार्य प्रारम्भ गरिसकेका घरधनी लाभग्राहीको हकमा निर्मित वा निर्माणधीन घर प्राधिकरणले तोकेको संस्था, निकाय वा प्राविधिकहरूले चेकजाँच गर्दा भूकम्प प्रतिरोधी भएमा तोकिएबमोजिम अभिलेख राखी अनुदान उपलब्ध गराउन सकिनेछ ।"

(३) बुढीगण्डकी जलविद्युत आयोजनाको डुबान क्षेत्रमा पर्ने लाभग्राहीहरूका हकमा देहाय अनुसार निजी आवास निर्माण अनुदान उपलब्ध गराइनेछ:

(क) बुढीगण्डकी जलविद्युत आयोजनाको डुबान क्षेत्रभन्दा बाहिर सोही जिल्लामा जग्गा भई स्थायी आवास निर्माण गर्ने भूकम्प पिडितको हकमा जग्गा मुआब्जा वापतको क्षतिपूर्ति नलिएको भए दोहोरो नपर्ने गरी यस कार्यविधि बमोजिम डुबान क्षेत्र रहेको स्थानीय तहमा लाभग्राहीको हैसियतमा सम्झौता गरी निजी आवास निर्माण गर्ने गाउँपालिका वा नगरपालिकाबाट अनुदान रकम दिइनेछ ।

(ख) बुढीगण्डकी जलविद्युत आयोजनाको डुबान क्षेत्रभन्दा बाहिर अन्य जिल्लामा जग्गा भई स्थायी घर बनाउने भूकम्प पिडितहरूमध्ये जग्गा मुआब्जा वापतको क्षतिपूर्ति नलिएको भए दोहोरो नपर्ने गरी भूकम्प प्रभावित ३१ जिल्लाभित्र स्थायी घर बनाउनेहरूको हकमा लाभग्राहीको हैसियतमा निजले घर बनाउन चाहेको जिल्लामा रहेको जग्गाको स्वामित्व यकिन गरी डुबान क्षेत्र रहेको स्थानीय तहले सम्झौता गरी आवास अनुदान दिइने छ । साथै लाभग्राहीले घर बनाउन चाहेको जिल्लाका जिल्ला विकास समिति र जिल्लास्तरीय आयोजना कार्यान्वयन इकाई र केन्द्रीयस्तर आयोजना कार्यान्वयन इकाईले अन्य भूकम्प पिडितलाई जस्तै यथावत सेवा प्रदान गर्नु पर्नेछ ।

(ग) बुढीगण्डकी जलविद्युत आयोजनाको डुबान क्षेत्रभित्रका भूकम्प प्रभावित लाभग्राही मध्ये जग्गा मुआब्जा वापतको क्षतिपूर्ति नलिएको भए दोहोरो नपर्ने गरी माथि खण्ड (क) र (ख) मा उल्लेख भए बाहेकका अन्य जिल्लामा स्थायी घर बनाउने लाभग्राहीलाई डुबान क्षेत्र रहेको स्थानीय तहमा लाभग्राहीको हैसियतमा सम्झौता गरी आवास अनुदान दिने र लाभग्राहीले घर बनाउन चाहेको भूकम्प प्रभावित ३१ जिल्लाको जिल्ला विकास समिति, जिल्ला प्राविधिक कार्यालय र भवन डिभिजन कार्यालयहरूले आ-आफ्नो कार्यक्षेत्रसंग सम्बन्धित भूमिका निर्वाह गर्नु पर्नेछ ।

(घ) डुबान क्षेत्रभित्र भूकम्प पिडितले बनाउने अस्थायी आवासको नमूना शहरी विकास मन्त्रालयको केन्द्रीय आयोजना कार्यान्वयन इकाईबाट स्वीकृत भए बमोजिम हुनेछ ।

(४) अस्थायी आवास निर्माणका लागि देहायका आधारमा अनुदान उपलब्ध गराइनेछः

(क) अस्थायी आवास मर्मत संभार गर्न दिइने अनुदान तीन किस्तामा भुक्तानी हुनेछ ।

(ख) पहिलो किस्ता रु ५०,०००। लाभग्राहीसंग सझौता भएपछि निजको नाममा रहेको बैङ्क खाता मार्फत भुक्तानी दिइनेछ ।

(ग) दोश्रो किस्ता रु ८०,०००। जग्गको काम सकी जमीनको सतहसम्मको निर्माण भएपछि निजको नाममा रहेको बैङ्क खाता मार्फत भुक्तानी दिइनेछ ।

(घ) तेस्रो किस्ता रु ७०,०००। घरको छाना छाएपछि निजको नाममा रहेको बैङ्क खाता मार्फत भुक्तानी दिइनेछ ।

(ड) सम्झौता अगावै निर्माण सम्पन्न भैसकेको अवस्थामा सम्बन्धित प्राविधिकबाट चेकजाँच गर्दा मापदण्डभित्र रहेको सिफारिश भएमा एकमुष्ट दुई लाख उपलब्ध गराउन सकिनेछ ।

(५) स्थायी आवास मर्मत वा प्रबलीकरण अनुदान देहायका आधारमा दिइनेछः

"(क) प्राधिकरणबाट गरिएको सर्भेक्षणको आधारमा अनुसूची १ को दफा १ मा भएको व्यवस्था अनुसार निजी आवास पुनर्निर्माण गर्नका लागि तीन लाख रुपैयाँ अनुदान प्राप्त गर्ने गरी सम्झौता गरेका तर पुनर्निर्माण हुने क्रममा घर भत्काउनु नपर्ने भई भूकम्प प्रतिरोधी प्रविधि प्रयोग गरी प्रबलीकरण गरेको अवस्थामा उक्त घरधनी लाभग्राहीलाई प्रबलीकरणको वर्गमा राखी सोही अनुरूप अनुदान सम्झौता परिमार्जन गरी प्रबलीकरण कार्य सम्पन्न गरेको अवस्थामा प्राविधिक जाँचको आधारमा प्राधिकरणले तोकेको प्रक्रिया अनुरूप दोश्रो तथा अन्तिम किस्ता स्वरूप पचास हजार मात्र उपलब्ध गराइनेछ ।

तर कुनै लाभग्राहीले उक्त रकमबाट प्रबलीकरण नगरेमा वा सम्बद्ध प्राविधिकबाट निरीक्षणको क्रममा भूकम्प प्रतिरोधी प्रविधि अनुरूप प्रबलीकरण नदेखिएमा प्रचलित कानून बमोजिम कारवाही हुनेछ ।"

(ख) प्रबलीकरण गर्न योग्य घरहरू भूकम्प प्रतिरोधी तवरबाट प्रबलीकरण भइसकेको भएमा निरीक्षण गर्ने इन्जिनियरको सिफारिशमा एकमुष्ट एक लाख रुपैयाँ उपलब्ध गराइने छ ।

"(ग) क्षतिको स्तर (ग्रेड) १ भई प्राविधिक समाधान जुनसुकै भएको र क्षतिको स्तर (ग्रेड) २ को प्राविधिक समाधान -माइनर रिपेयर गर्नुपर्ने भनी यकिन भएका घरका घरधनीहरूले यस कार्यविधि बमोजिम प्रबलीकरण गर्न अनुदान पाउने छैनन् ।"

(६) "माथि बुँदा नं. (५) को खण्ड (क) र (ख) मा उल्लिखित प्रावधान अनुसार निजी आवास प्रवलीकरण गर्नका लागि एक लाख रुपैयाँ अनुदान प्राप्त गर्ने गरी सम्झौता गरेका तर प्रवलीकरणका क्रममा उक्त घर भत्किएमा वा भत्काउनु पर्ने अवस्था भई पुनर्निर्माण गर्नुपर्ने भनी ईन्जिनियरबाट प्रमाणित भएमा उक्त घरधनी लाभग्राहीहरूलाई पुनर्निर्माणको वर्गमा राखी सोही अनुरूप अनुदान संझौतामा परिमार्जन गरी प्राधिकरणले तोकेको प्रक्रिया अनुरूप किस्ताका आधारमा तीन लाख रुपैयाँ अनुदान सहयोग उपलब्ध गराइनेछ ।"

(७) क्षति भएको घरमा एक भन्दा बढी घरधनीको स्वामित्व रहेको भई सगोलमा रहेको अवस्थामा सोही स्थान वा अन्यत्र क्षति नभएको अर्को आवासीय घर भएमा अनुदान दिइने छैन । तर निजहरूको सम्बत २०७२ साल बैशाख १२ गते अगावै अंशबण्डा भई सकेको वा परिवार छुट्टिभिन्न भई घर भत्किएको र लाभग्राहीको सूचीमा नाम समावेश भएकाहरूको हकमा अन्यत्र वा सोही स्थानमा क्षति नभएको बसोबास योग्य घर रहेका घरधनी बाहेक अन्य लाभग्राही घरधनीहरूले पुनर्निर्माण वापतको तीन लाख अनुदान पाउने छन् । तर प्रवलीकरणको अनुदानका लागि भने एउटा घरमा जतिसुकै घरधनीको स्वामित्व भएपनि एकजना मात्र लाभग्राही हुनेछन् ।

"(८) २०७२ साल बैशाख १२ गते अगावै सम्बन्धित मालपोत कार्यालयमा अंशबण्डा कागज पारित गरेका घर परिवारलाई छुट्टै घर परिवारमा गणना गरी अनुदान रकम उपलब्ध गराइनेछ । तर अंशबण्डा कागज अड्डाबाट पारित नगरेको भएतापनि २०७२ बैशाख १२ गते अगावै मानोछुट्टिई छुट्टै घर बनाई बसेको रहेछ र केन्द्रीय तथ्याङ्क विभागद्वारा भूकम्प प्रभावित लगत संकलन कार्यक्रम अन्तर्गत संकलन गरिएको तथ्यांकमा परेको र छुट्टिभिन्न भई अलग अलग घर बनाई बसोबास गरेको अवस्थामा स्थानीय गाउँपालिका/न.पा. का प्रमुख वा निजले तोकेको कर्मचारीको रोहवरमा हुने सर्जिमिनको आधारमा पुष्टि भएमा त्यस्तो भूकम्प प्रभावित घरधनीलाई समेत छुट्टै घर परिवारमा गणना गरी अनुदान उपलब्ध गराउने ।"

(९) सर्वेक्षण छुट भई पुनःसर्वेक्षण गर्दा कायम भएमा बाहेक सर्वेक्षणमा घरधनी भनी उल्लेख भएका व्यक्ति बाहेक अन्य व्यक्ति लाभग्राही हुन सक्ने छैनन् ।

"(१०) यस कार्यविधिमा अन्यत्र जुनसुकै कुरा लेखिएको भए तापनि सार्वजनिक जग्गा, वन क्षेत्र र सरकारी जग्गा अतिक्रमण गरी बनाइएका घर क्षति भई लाभग्राही सूचीमा परेका लाभग्राहीको हकमा एका सगोलका घर परिवारको नेपालभर अन्यत्र जग्गा नभएको अवस्थामा घडेरी खरिद गर्न प्राधिकरणले तोकिएको प्रक्रिया पुरा गरी अनुदान स्वरूप दुई लाख रुपैयाँ उपलब्ध गराइनेछ । तर त्यस्तो लाभग्राहीले हाल उपभोग गरिरहेको स्थान प्रयोग गर्न पाउने छैन ।"

(११) जोखिमयुक्त बस्ती स्थानान्तरण गर्नुपर्ने भनी यकिन भएका घरधनीलाई बस्ती स्थानान्तरण गर्न प्राप्त गरिएको जग्गामा घर बनाउन यस कार्यविधि बमोजिम अनुदान दिइने छ ।

(१२) सार्वजनिक जग्गा, सरकारी र वन क्षेत्रको जग्गा बाहेक विभिन्न किसिमका गुठी, विर्ता र गुठी अधिनस्थ जग्गा, मोही लागेको जग्गा, स्वबासी, वेनिस्सा, गाउँ ब्लक, कोदाली, आँकडा, बिटौरी, उखडा समेतका जग्गामा भई घर क्षति भएका लाभग्राहीका हकमा निज बसोबासीसँग घरबास भएको जग्गाको भोग सम्बन्धी कुनै निस्सा, रसिद वा पूर्जी भए सो निस्सा रसिद वा पूर्जीको आधारमा स्थानीय तहले गरिदिएको सिफारिश र त्यस्तो निस्सा रसिद वा पूर्जी नभएको अवस्थामा सोही व्यहोराको सिफारिश एवं क्षतिग्रस्त घरबास भएको जग्गाको कम्तिमा दुई जना संधियारहरुले घरबास भएको भोगचलन गरेको हो भनी गरिदिएको सर्जमिन मुचुल्काका आधारमा त्यस्ता घरधनी लाभग्राहीसँग घर निर्माण अनुदान सम्झौता गर्न सकिनेछ । तर यस्तो सम्झौतालाई जग्गा दर्ताको प्रमाणको रूपमा लिइने छैन । भूकम्प प्रभावित ३१ जिल्लामा हालै गठन भएका नयाँ नगरपालिकाहरुमा भूकम्प प्रभावित लाभग्राहीले निर्माण गर्ने निजी आवासको हकमा घरहरुको लम्बाई, चौडाई, उचाई, साइट प्लान, सडकको अधिकार

क्षेत्रभिन्न (Right of Way) बाट दूरी लगायत विवरणहरु पेश गरी घर निर्माण स्वीकृतिका लागि दिइएको निवेदन न.पा.ले अभिलेखीकरणगरी निर्माण गर्न स्वीकृति दिनेछ ।" यस सम्बन्धित अन्य व्यवस्था अनुसूची-६ बमोजिम हुनेछ ।

अनुसूची - २

खारेजी

अनुसूची - ३

खारेजी

अनुसूची - ४

खारेजी

अनुसूची - ५

खारेजी

क्र.सं.	विवरण	प्रमाण	अंश
१	...	...	...
२	...	...	...
३	...	...	...
४	...	...	...
५	...	...	...
६	...	...	...
७	...	...	...
८	...	...	...
९	...	...	...
१०	...	...	...
११	...	...	...
१२	...	...	...
१३	...	...	...
१४	...	...	...
१५	...	...	...
१६	...	...	...
१७	...	...	...
१८	...	...	...
१९	...	...	...
२०	...	...	...
२१	...	...	...
२२	...	...	...
२३	...	...	...
२४	...	...	...
२५	...	...	...
२६	...	...	...
२७	...	...	...
२८	...	...	...
२९	...	...	...
३०	...	...	...

अनुसूची-६

अनुसूची — १ को बुँदा नं. १२ संग सम्बन्धित

अनुदान सम्झौताका दौरानमा आएका विभिन्न प्रकृतिका गुनासाहरुको विश्लेषण गरी अनुदान सम्झौतामा रहेका विभिन्न अस्पष्टताहरुलाई निम्नानुसार गर्ने ।

लाभग्राहीको सूचीमा नाम भएको र आफैँ आउन सक्ने तथा घर बनाउने जग्गा पनि आफ्नै नाममा भएको व्यक्तिले नागरिकताको प्रमाणपत्र, जग्गाधनी प्रमाण पूर्जा (लालपूर्जा) र सर्वेक्षणको निस्सा लिएर आएको अवस्थामा अनुदान सम्झौता हुन सक्नेछ ।

अन्य अवस्थामा निम्न बमोजिम हुनेछ ।

क्र सं	अस्पष्टताको प्रकृति	समाधानको उपाय	पेश गर्नुपर्ने कागजात
१	लाभग्राहीको सूचीमा नाम भएको, जग्गा आफ्नो नाममा नभएको तर आफ्नो एकाघर परिवारको अन्य सदस्यको नाममा भएको	यस्तो अवस्थामा जग्गाको लाल पूर्जा जसको नाममा छ उसले लाभग्राहीलाई घर बनाउने स्वीकृति दिएको कागज पेश गरेको हकमा र अन्य आवश्यक कागजपत्रहरु नागरिकताको प्रमाणपत्र, सर्वेक्षणको निस्सा र सम्बन्धित लाल पूर्जा पेश गरेमा अनुदान सम्झौता तुरुन्तै हुन सक्नेछ ।	जग्गा प्रयोग गर्न स्वीकृति दिएको कागज, नागरिकता प्रमाणपत्र सर्वेक्षणको निस्सा, जग्गाधनी पूर्जा(लालपूर्जा) जग्गा प्रयोग गर्न स्वीकृति दिने फाराम अनुसूचीमा समावेश रहेको छ
२	लाभग्राहीको सूचीमा नाम भएको, घरमा भएको तर आफैँ	यस्तो अवस्थामा एकाघर परिवारको सदस्यलाई प्रतिनिधि तोक्न सक्नेछ ।	प्रतिनिधि तोकेको फाराम दुवैजनाको नागरिकताको प्रमाणपत्र, लालपूर्जा,

	आउन नसक्ने, जग्गा धनीपूजा (लाल पूजा) आफ्नै नाममा भएको		सर्वेक्षणको निस्सा र स्थानीय तहको सिफारिश र मुचुल्का ।
३.	लाभग्राहीको सूचीमा नाम भएको तर यहाँ नभएर बाहिर भएको र श्रीमान वा श्रीमतीले सम्झौताको लागि आएको	प्रतिनिधि तोकेको फाराममा दुवैजनाले सही गरेको हुनुपर्ने, यसका अतिरिक्त दुवैजनाको नागरिकताको प्रमाणपत्र र सर्वेक्षणको निस्सा पेश गरेको अवस्थामा प्रतिनिधिले अनुदान सम्झौतामा हस्ताक्षर गर्न सकिनेछ ।	प्रतिनिधि तोकेको फाराम दुवैजनाको नागरिकताको प्रमाणपत्र लालपूजा र सर्वेक्षणको निस्सा ।
४.	लाभग्राहीको सूचीमा नाम भएको तर भोगचलन गर्दै आएको जग्गाको लालपूजा नभएको	यस्तो अवस्थामा जिल्ला नापी कार्यालयबाट नापी गराई लालपूजा लिएर आएपछि अनुदान सम्झौता हुन सक्नेछ । यसको लागि जग्गाप्राप्ति र जग्गा दर्ता सम्बन्धी बेग्लै कार्यविधि बमोजिम हुनेछ ।	नागरिकताको प्रमाणपत्र सर्वेक्षणको निस्सा र लालपूजा ।
५.	आफ्नो नाम पहिलो घरधनीको रूपमा भएको, एउटा छोरा वा छोराहरुको नाम दोश्रो, तेस्रो	यस्तो अवस्थामा पहिलो लाभग्राहिको रूपमा नाम दर्ता रहेको व्यक्तिले अनुदान सम्झौता गर्न सक्ने । दोश्रो तेश्रो घरधनीको रूपमा नाम	नागरिकताको प्रमाणपत्र, सर्वेक्षणको निस्सा र अंशबण्डा भएको कागज ।

	घरधनीको रुपमा भएको, अंशबन्डा प्रस्ट नभएको	रहेको व्यक्तिको केही दावी विरोध भएमा गुनासोमा जान सक्ने र वैशाख १२ भन्दा पहिला नै अंशबण्डा भएको हकमा कागजपत्र प्रमाण पूरा गरेको हकमा बेग्लै अनुदान सम्झौता हुन सक्ने अन्यथा एउटै मात्र अनुदान सम्झौता हुन सक्ने ।	
६.	लाभग्राहीको सूचीमा नाम भएको तर गुठीको रुपमा दर्ता भएको जग्गा स्वप्रयोजनको लागि प्रयोग गर्न चाहेको	सम्बन्धित लाभग्राहिको नाममा जग्गा दर्ता छ भने सबै कागजात पेश गरेको खण्डमा तत्काल अनुदान सझौता हुनसक्ने । गुठीकै रुपमात्र जग्गा दर्ता रहेको अवस्थामा गुठी संस्थानको सिफारिशको वा स्थानीय तहको सिफारिश र मुचुल्काको आधारमा हुने ।	नागरिकताको प्रमाण—पत्र, सर्वेक्षणको निस्सा, लालपूर्जा र स्थानीय तहको सिफारिश र मुचुल्का ।
७.	दुईवटा जोडिएको घरको छाना एउटै भन्ने जस्तो देखी दुईवटा घरलाई लाभग्राहीको	त्यस्तो अवस्थामा पहिलो घरधनीको रुपमा आएको लाभग्राहीले आवश्यक कागजपत्र पेश गरी अनुदान सझौता गर्न सक्ने । दोश्रो घरधनीले	नागरिकता सर्वेक्षणको निस्सा र लालपूर्जा ।

	सूचीमा पहिलो र दोश्रो घरधनीको रुपमा राखिएको	समेत घरजग्गाको स्वामित्व रहेको बेग्लै कागजात पेश गरेको खण्डमा अनुदान सम्झौता हुन सक्ने । गुनासोमा दर्ता गराई आवश्यक कागजात र प्रमाणपत्र पूरा भएपछि अनुदान सम्झौता गर्न सक्ने ।	
८.	श्रीमान/श्रीमतीको हकमा श्रीमानले श्रीमतीको वा श्रीमतीले श्रीमानको प्रतिनिधि बस्नुपर्ने अवस्था	श्रीमानले श्रीमतीलाई वा श्रीमतीले श्रीमानलाई प्रतिनिधि तोकी प्रतिनिधि तोकेको फारममा हस्ताक्षर भएको अवस्थामा अनुदान सम्झौता हुन सक्ने ।	प्रतिनिधि तोकेको फारम दुवैजनाको नागरिकताको प्रमाणपत्र लालपूर्जा र सर्वेक्षणको निस्सा ।
९.	एउटै घरमा एक भन्दा बढी व्यक्तिको स्वामित्व रहेको	दुवैजनासंग अनुदान सम्झौता हुनेछ वा एकले अर्कालाई प्रतिनिधि तोक्न सक्नेछ ।	नागरिकता, सर्वेक्षणको निस्सा र लालपूर्जा ।
१०.	घर क्षति भएर ढल्यो तर पछि घर बनाउदा त्यहि ठाउँमा बनाउनु पर्छ वा पर्दैन	यस्तो अवस्थामा आफ्नो जग्गामा घर बनाउन पाईन्छ । नजिकको अर्को कित्तामा पनि घर बनाउन पाईन्छ, त्यही कित्तामा पनि जग्गा खाली छ भने घर बनाउन पाईन्छ र छिमेकी गाउँपालिका मा पनि घर बनाउन	लालपुर्जा, नागरिकता र सर्वेक्षणको निस्सा र लालपूर्जा ।

		पाईन्छ । त्यस्तै सम्बन्धित जिल्ला भित्र आफ्नो नाममा रहेको अन्य कुनै पनि जग्गामा घर बनाउन पाइन्छ ।	
११.	गाँउ ब्लकको नै जग्गा दर्ता नभएको वा जग्गाको लालपूर्जा नभएको खण्डमा	यस्तो अवस्थालाई सम्बोधन गर्न भूकम्प प्रभावित संरचनाको पुननिर्माणको लागि जग्गा प्राप्ति सम्बन्धी कार्यविधि जारी भएको छ । सो कार्यविधि अनुसार जग्गा दर्ताको प्रक्रिया अगाडि बढाई दर्ता भई लालपूर्जा जारी भएपछि वा स्थानीय तहको सिफारिश र मुचुल्काको आधारमा मात्र अनुदान सम्झौतामा हस्ताक्षर हुन सक्ने ।	पहिला जग्गा दर्ता गर्न दिएको निवेदन भए सो को निस्सा ।
१२.	बाबुको नाम अथवा दाजुको नाम पहिलो लाभग्राहीको रुपमा र छोराको अथवा भाईको नाम दोश्रो लाभग्राहीको रुपमा भएको तर अंशबण्डा भई बेगलाबेगलै	यस्तो अवस्थामा पहिलो लाभग्राहीले अनुदान सम्झौता गर्न सक्ने । दोश्रो लाभग्राहीले गुनासोमा दर्ता गराई वैशाख १२ गते भन्दा अगाडि नै अंशबण्डा भैसकेको हो भने अंशबण्डाको कागजपत्र पेश गरेर प्रमाणित भएमा पुननिर्माण गर्नु पर्ने घरको	लालपुर्जा, नागरिकता र सर्वेक्षणको निस्सा र अंशबण्डा भएको कागज ।

	बसेको, आवश्यक कागजात भएको अवस्था ।	हकमा दुबैजनाले अनुदान पाउन सक्ने छन् ।	
१३.	भूकम्प अघि कागजात भएको, लाभग्राहीको सूचीमा पनि नाम भएको तर भूकम्पको कारणले वा अन्य कुनै कारणले नागरिकता अथवा लालपुर्जा हराएको अथवा नस्ट भएको अवस्था	सम्बन्धित कार्यालयबाट प्रतिलिपि कागजातहरू प्राप्त गरी अनुदान सम्झौता पत्रमा हस्ताक्षर गर्न सक्ने छन् ।	लालपुर्जा, नागरिकता र सर्वेक्षणको निस्सा ।
१४.	घर भएको स्थानमा पहिरो गई वा अन्य भौगोलिक, भौगर्भिक कारणले जग्गा प्रयोग गर्न नमिल्ने भएको, स्थानान्तरण गर्नुपर्ने भएको खण्डमा	यस्तो अवस्थामा स्थानान्तरण गर्न तथा जग्गा प्राप्त गर्न भूकम्प प्रभावित संरचनाको पुननिर्माणको लागि जग्गा प्राप्ति सम्बन्धी कार्यविधि अनुसार गर्न सकिन्छ र हाललाई गुनासोको रूपमा दर्ता गर्न सकिनेछ ।	लालपुर्जा, नागरिकता र सर्वेक्षणको निस्सा ।
१५.	सर्वेक्षणको निस्सा भएको तर लाभग्राहीको	यस्तो अवस्थामा घर धनीले गुनासोको रूपमा दर्ता गर्न सक्छन् तर	लालपुर्जा, नागरिकता र सर्वेक्षणको निस्सा ।

	सूचीमा नाम नआएको	सर्वेक्षणको विस्तृत विवरण हेरेर सो निश्चित गरेपछि लाभग्राहीको सूचीमा पर्न सक्ने हो अथवा पर्न नसक्ने हो निक्कैल गरे पछि सोही अनुसार जानकारी हुनेछ । गुनासो दर्ता गर्दैमा लाभग्राहीको सूचीमा पर्ने पछि भन्ने हुँदैन ।	
१६.	भूकम्पले क्षतिग्रस्त भएको घर आफ्नै नाममा भएको तर सर्वेक्षणमै नाम छुटेको	त्यस्तो अवस्थामा गुनासोमा दर्ता गराउन सकिन्छ र त्यसको लागि पछि गाउँ सरजमिनबाट घर सर्वेक्षण गर्न छुटेको हो भन्ने प्रमाणित भई आएको खण्डमा थप सम्बोधनका लागि माथिल्लो निकायमा पेश हुने र सर्वेक्षण हुन सक्ने ।	लालपूर्जा, नागरिकताको प्रमाण—पत्र र सरजमिन मुचुल्का
१७.	सर्वेक्षण निस्सा र लाभग्राही नामावलीमा नाम थर फरक भएको र परिवार संख्यामा फरक परेको	सर्वेक्षणमा भएको त्रुटीले यस्तो भएको हुन सक्दछ । नाता प्रमाण वा नागरिकताबाट सही नाम खुलेको अवस्थामा अनुदान सम्झौता हुन सक्नेछ ।	लालपूर्जा, नागरिकता र सर्वेक्षणको निस्सा, नाता प्रमाण वा नाम थर खुल्ने अन्य कागजपत्र ।

अनुदान सम्झौताको लागि प्रतिनिधि तोक्ने फाराम

फाराम १:

लाभग्राही आफै सम्झौताको लागि उपस्थित हुन नसकेको खण्डमा आधिकारिक प्रतिनिधि
तोक्ने फारामको नमूना

मिति

जो जससंग सम्बन्धित छ

म, जिल्ला गाउँपालिका/नगरपालिका वडा नं.
गाउँ/टोल निवासी श्री को
नाती/नातिनी/बुहारी श्री को छोरा/छोरी/श्रीमती वर्ष.....
को श्री/श्रीमान्/श्रीमती/सुश्री को भूकम्प प्रभावित
लाभग्राही जिल्ला गाउँपालिका/नगरपालिका वडा
नं. गाउँ/टोल निवासी श्री
..... सँग नाता सम्बन्ध कायम रहेको छ ।

भूकम्प प्रभावित लाभग्राही श्री/श्रीमान्/श्रीमती/सुश्री सर्वेक्षण निस्सा
नं. ले उहाँको तर्फबाट मलाई यस आवास पुनर्निर्माण एवं प्रबलीकरण वा मर्मत
संभार कार्यक्रम अन्तर्गत लाभग्राहीसँगको सम्झौता पत्रमा हस्ताक्षर गर्न अख्तियारी दिएको
कुरा अनुरोध गर्दछु । उक्त नाता प्रमाणपत्र तथा अख्तियारी माथि सम्बन्धित गाउँपालिका/
नगरपालिकाले आवश्यक जाँचबुझ गरी प्रमाणित गरेकोले लाभग्राहीसँगको अनुदान सम्झौता
पत्रमा हस्ताक्षर गरिपाउँ भनी यो निवेदन पेश गर्दछु ।

माथि उल्लिखित विवरण ठीक छन् झुठ्ठा ठहरिए कानून बमोजिम सजाय भोग्न तयार छु ।

अख्तियारवाला निवेदकको

अख्तियारी दिने लाभग्राहीको हस्ताक्षर:

.....

हस्ताक्षर:

नाम

नाम:

ठेगाना:

ठेगाना:

ना.प्र.प.नं.:

सर्वेक्षण निस्सा नं.

प्रमाणित गर्ने गाउँपालिका/नगरपालिका अधिकारीको:

हस्ताक्षर:

नाम:

पद:

संलग्न हुनु पर्ने कागजात:

१) नागरिकताको प्रमाणपत्र

२) नाता प्रमाणित गरिएको सम्बन्धित गाउँपालिका वा नगरपालिकाको पत्र

फाराम २:

लाभग्राही भन्दा फरक व्यक्तिको नाममा जग्गा भएको अवस्थामा आवास बनाउन
स्वीकृति दिने फारामको नमूना
निजी आवास पुनर्निर्माणका लागि
जग्गा प्रयोग गर्न स्वीकृति दिने सम्बन्धमा
(जग्गाधनीले भने फाराम)

दर्ता नं.

मिति:

जो जससँग सम्बन्धित छ

..... जिल्ला गाउँपालिका/नगरपालिका वडा नं
..... निवासी श्री को
नाती/नातिनी/बुहारी श्री को छोरा/छोरी/श्रीमती वर्ष
..... को भूकम्प प्रभावित लाभग्राही/लाभग्राहीको प्रतिनिधि
श्री/श्रीमान/श्रीमती/सुश्री ले मेरो नाममा
रहेको..... जिल्ला गा.वि.स./नगरपालिका वडा
नं..... मा रहेको कित्ता नं. को
जग्गामा हाल निजी आवास पुनर्निर्माण गर्न अनुमति दिन अनुरोध गरेकाले मैले आफ्नो
राजीखुशीले निजलाई सो कार्यका लागि स्वीकृति दिएको व्यहोरा सादर अनुरोध छ ।

जग्गाधनीको हस्ताक्षर:

लाभग्राही वा आधिकारिक प्रतिनिधिको

जग्गाधनीको नाम:

हस्ताक्षर.....

नाम:

ठेगाना:

सर्वेक्षण निस्सा नं.

प्रमाणित गर्ने अधिकारीको हस्ताक्षर:

प्रमाणित गर्ने अधिकारीको नाम:

प्रमाणित गर्ने अधिकारीको पद: